



## سوال

(39) غلہ، پھل، شہد، معدنیات اور مدفون مال کی زکاة کا بیان

## جواب

السلام علیکم ورحمۃ اللہ وبرکاتہ

غلہ، پھل، شہد، معدنیات اور مدفون مال کی زکاة کا بیان

## الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اللہ تعالیٰ کا ارشاد ہے :

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَمَّمُوا الْغَنِيْمَتِ مِنْهُ يُنْفِقُوا وَلَسْتُمْ بِأَخِيْدِيْنَ إِلَّا أَنْ تَعِضُوْا فِيْهِ وَاعْلَمُوا أَنَّ اللَّهَ غَفِيْرٌ حَمِيْدٌ ۚ ... سورة البقرة ۲۶۷

"اے ایمان والو! اپنی پاکیزہ کمائی میں سے اور زمین میں سے تمہارے لئے ہماری نکالی ہوئی چیزوں میں سے خرچ کرو، ان میں سے بری چیزوں کے خرچ کرنے کا قصد نہ کرنا، جسے تم خود لینے والے نہیں ہو، ہاں اگر آنکھیں بند کر لو تو، اور جان لو کہ اللہ تعالیٰ بے پرواہ اور خوبوں والا ہے" [1]

قرآن مجید میں زکاة کو "نفقہ" (خرچ کرنا) بھی کہا گیا ہے۔ اللہ تعالیٰ کا ارشاد ہے :

وَالَّذِيْنَ يَخْزُوْنَ الذَّنْبَ وَالْفِتْنَةَ وَلَا يَنْفِقُوْنَ فِي سَبِيْلِ اللَّهِ ... سورة التوبة ۳۴

"اور جو لوگ سونے، چاندی کا خزانہ رکھتے ہیں اور اللہ کی راہ میں خرچ نہیں کرتے۔" [2] "یعنی وہ زکاة نہیں دیتے۔"

احادیث صحیحہ مشورہ میں غلہ اور پھلوں کی زکاة نکلنے کا حکم اور اس کی مقدار وغیرہ کا بیان موجود ہے، نیز مسلمانوں کا اجماع ہے کہ گندم، جو، کھجور، مستقی، میں زکاة فرض ہے۔ علاوہ ازیں چاول، چنا وغیرہ غلے میں بھی زکاة ہے۔ رسول اللہ صلی اللہ علیہ وسلم کا ارشاد ہے :

"لنفس فيما دون غنم أو ناقة من تمر ولا أحب منه"

"کھجور اور ناج کے پانچ وسق سے کم میں زکاة نہیں۔" [3]



نیز فرمایا:

"فِي سَقْتِ السَّمَاءِ وَالْغَيْمِ وَأَوْدَانِ عَشْرًا نَشْرًا"

"جس کھیتی کو بارش اور چشموں کا پانی ملے یا جو نمی والی زمین ہو، اس میں "عشر" ہے۔" [4]

(1)۔ کھجور، مستقی و غیرہ ان تمام پھلوں میں زکاۃ فرض ہے جن کا وزن کیا جاتا ہو اور انھیں ذخیرہ کیا جاسکتا ہو۔ علاوہ ازیں وہ نصاب زکاۃ کی مقدار تک پہنچ جائیں۔ سیدنا ابو سعید خدری رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا:

"لَيْسَ فِيمَا دُونَ غَرْمَةٍ أَوْ نَبْتٍ صَدَقَةٌ"

"پانچ وسق سے کم میں زکاۃ نہیں۔" [5]

واضح رہے ایک وسق ساٹھ نبوی کا ہوتا ہے اور ایک نبوی صاع میں درمیانے آدمی کے چار لپ (دونوں ہاتھوں کے بھرنے کے بقدر) اناج ہوتا ہے (جس کا تحقیقی وزن دو کلو اور ایک سو گرام ہے۔)

(2)۔ اناج اور پھلوں میں زکاۃ کے وجوب کی دو شرطیں ہیں:

1۔ نصاب زکاۃ کی مقدار، یعنی پانچ وسق (630 کلو گرام) یا اس سے زیادہ اناج ہو۔

2۔ وجوب زکاۃ کے وقت اس کی ملکیت میں ہو، وجوب زکاۃ کا وقت وہ ہے جب پھل میں پختگی آجائے یا کھیتی میں دانہ سخت ہو جائے۔ اگر مذکورہ وقت کے بعد وہ مالک ہو تو اس میں زکاۃ فرض نہیں، مثلاً: اس نے اناج خریدا ہو یا کٹائی کی اجرت میں حاصل کیا ہو یا مختلف جگہوں سے جمع کیا یا چننا ہو۔

(3)۔ اناج اور پھلوں میں سے نکالی جانے والی زکاۃ کی مقدار مختلف ہے جس کا دار و مدار کھیتی کو پانی دینے کے ذرائع کی نوعیت پر ہے۔ تفصیل درج ذیل ہے:

اگر کھیت کو پانی دینے میں مشقت نہ ہو اور اسے سیلاب کا پانی یا سطح زمین پر بسنے والا بارش وغیرہ کا پانی ملتا ہو یا پودے اپنی جڑوں کے ذریعے سے زمین سے پانی حاصل کر لیں تو اس کی پیداوار میں عشر، یعنی دسواں حصہ ہے۔

صحیح بخاری میں سیدنا عبد اللہ بن عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"فِي سَقْتِ السَّمَاءِ وَالْغَيْمِ وَأَوْدَانِ عَشْرًا نَشْرًا"

"جس کھیتی کو بارش اور چشموں کا پانی ملے یا جو نمی والی زمین ہو، اس میں "عشر" ہے۔" [6]

سیدنا جابر رضی اللہ تعالیٰ عنہ سے روایت ہے، آپ صلی اللہ علیہ وسلم نے فرمایا:

"فِي سَقْتِ السَّمَاءِ وَالْغَيْمِ وَالْأَنْهَارِ وَالْغَيْمِ نَشْرًا"

"جس زمین کو دریاؤں یا بادلوں کا پانی ملے اس میں عشر ہے۔" [7]



اگر کھیت کو کنویں وغیرہ سے مشقت اٹھا کر پانی دیا جائے تو اس میں نصف عشر، یعنی مساواں حصہ زکاۃ ہے۔ سیدنا ابن عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"وَمَا سَقَى بِالنَّخْلِ نِصْفَ الْفِئْرِ"

"جس کھیت کو رہٹ وغیرہ سے پانی پلایا جائے اس میں نصف عشر زکاۃ ہے۔" [8]

مسلم میں بھی سیدنا جابر رضی اللہ تعالیٰ عنہ سے ایسی ہی روایت آئی ہے۔

"وَمَا سَقَى بِالنَّخْلِ نِصْفَ الْفِئْرِ"

"اور جس کو رہٹ سے پانی دیا جائے اس میں نصف عشر ہے۔" [9]

(4)۔ وجوب زکاۃ کا وقت وہ ہے جب پھل پک کر سرخ یا زرد ہو جائے یا دانہ سخت ہو جائے۔ اگر کسی شخص نے ایسی کیفیت و حالت ہو جانے کے بعد پھل یا اناج بیچ دیا تو زکاۃ اناج فروخت کرنے والے کے ذمہ ہوگی۔ خریدار کے ذمہ نہ ہوگی۔

(5)۔ اناج کی زکاۃ کی ادائیگی کے لیے لازم ہے کہ اسے پھلکے یا بھوسے سے نکال کر صاف کر لیا جائے۔ اگر میوہ ہو تو وہ خشک ہو جائے۔ اس لیے کہ رسول اللہ صلی اللہ علیہ وسلم نے حکم دیا کہ انگوروں کی زکاۃ کا اندازہ خشک انگور، یعنی منقہ کی صورت میں لگایا جائے۔ اور زکاۃ خشک انگوروں کی صورت میں لی جائے، جیسا کہ کھجور کے درخت لگی کھجوروں کی زکاۃ تیار اور پکی ہوئی کھجوروں کی صورت میں دی جاتی ہے۔ واضح رہے، زریب یا تمر (منقہ اور خشک کھجور) ہی کو کہتے ہیں۔

(6)۔ شہد میں زکاۃ تب ہے جب اسے اپنی ملکیت والی جگہ سے حاصل کر لیا گیا ہو یا غیر آباد غیر مملوک جگہ سے، جیسے پہاڑ کی چوٹیاں۔ اور نصاب یعنی تیس صاع (60-62 کلوگرام) سے کم نہ ہو تب اس میں عشر، یعنی مساواں حصہ زکاۃ ہے۔

(7)۔ معدنیات (جو دھاتیں اور جواہر زمین سے حاصل ہوں) میں زکاۃ اناج اور پھلوں کی طرح واجب ہے۔

اللہ تعالیٰ کا ارشاد ہے:

أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ ... ۲۶۷ ... سُوْرَةُ الْبَقْرَةِ

"(اے ایمان والو!) اپنی پاکیزہ کمائی میں سے خرچ کرو اور ان میں سے بھی جو ہم نے زمین میں سے نکالی ہیں۔" [10]

اگر وہ دھات سونا یا چاندی ہے تو اس میں چالیسواں حصہ زکاۃ ہے، بشرط یہ کہ وہ سونے یا چاندی کے نصاب تک پہنچ جائے۔ اگر زمین سے سرمہ، زرنج (ایک قسم کا زہر) گندھک، نمک اور پٹرول وغیرہ حاصل ہو تو اگر سونے یا چاندی کے نصاب کی مقدار یا اس سے زیادہ حاصل ہو تو اس کی قیمت میں چالیسواں حصہ زکاۃ ہے۔

(8)۔ رکاز، یعنی زمانہ جاہلیت میں کفار کی مدفون اشیاء دستیاب ہوں، وہ کثیر مقدار میں ہوں یا قلیل، اس میں خمس، یعنی پانچواں حصہ زکاۃ ہے کیونکہ رسول اللہ صلی اللہ علیہ وسلم نے فرمایا ہے:

"وَنِي الْوَكَاةِ عَسْ"

"رکاز میں پانچواں حصہ زکاۃ ہے۔" [11]

کفار کے اموال کی پہچان ان کی کسی مخصوص علامت سے ہوگی، مثلاً: اس مال پر ان کے کسی بادشاہ کا نام کندہ ہو یا صلیب وغیرہ کا نقش ہو۔ جب اس کا پانچواں حصہ ادا کر دیا جائے تو باقی چار حصے اس شخص کے ہوں گے جسے وہ مال ملا تھا۔

اگر سارے یا بعض مدفون مال پر مسلمانوں کے عہد کی علامت ہو یا اس مال پر سرے سے کوئی علامت ہی نہ ہو تو اس کا حکم لفظ کا ہے جیسے رستے میں کسی کا گرا پڑا ہوا مال ملا ہے۔ [12] حاصل شدہ کفار کے مدفون مال کی زکاۃ مال فنی کی طرح مسلمانوں کی فلاح و بہبود پر صرف کی جائے۔

(9)۔ گزشتہ بحث سے واضح ہوا کہ زمین سے نکلنے والی متعدد اشیاء یہ ہیں:

1۔ اناج اور پھل۔

2۔ مختلف معدنیات۔

3۔ شہد۔

4۔ اور زمانہ جاہلیت کی مدفون اشیاء۔ یہ تمام انواع اللہ تعالیٰ کے اس حکم میں داخل اور شامل ہیں:

يَا أَيُّهَا الَّذِينَ آمَنُوا انْفِقُوا مِمَّا رَزَقْنَاكُمْ مِمَّا حَتَمَ اللَّهُ لَكُمْ مِنَ الْأَرْضِ ۖ سُوْرَةُ الْبَقَرَةِ ۲۶۷ ...

"اے لوگو جو ایمان لائے ہو! تم ان پاکیزہ چیزوں میں سے خرچ کرو جو تم کما تے ہو اور ان میں سے بھی جو ہم نے تمہارے لیے زمین میں سے نکالی ہیں۔" [13]

اور ارشاد ہے:

وَأَتَاخِذَهُ يَوْمَ حِسَابِهِ ۖ سُوْرَةُ الْاِنْعَامِ ۱۴۱ ...

"اور اس میں جو (اللہ کا) حق واجب ہے وہ اس کے کلٹنے کے دن دیا کرو۔" [14]

(10)۔ زکاۃ زمین کی اس پیداوار میں ہے جس کو ماپا (یا وزن کیا) جاتا ہو اور ذخیرہ ہو سکے۔ اگر اس کو نہ ماپا جاتا ہو اور نہ ذخیرہ کیا جاتا ہو تو اس پر زکاۃ فرض نہیں ہے، مثلاً: اخروٹ، سیب، نوجانی، بہی اور انار وغیرہ۔ اسی طرح سبزیوں اور ترکاریوں، مثلاً: موٹی، لسن، پیاز، گاجر، تربوز، خربوز، کھیر اور بیٹنگن وغیرہ میں زکاۃ نہیں۔ سیدنا علی رضی اللہ تعالیٰ عنہ سے روایت ہے، رسول اللہ صلی اللہ علیہ وسلم نے فرمایا:

"لَيْسَ فِي الْخَضِرَاتِ حَقٌّ"

"سبزیوں میں زکاۃ نہیں۔" [15]

نیز رسول اللہ صلی اللہ علیہ وسلم نے فرمایا ہے: "پانچ وستوں سے کم میں زکاۃ نہیں"۔ ان دونوں روایتوں سے معلوم ہوتا ہے کہ زمین سے نکلنے والی اشیاء میں اپنے کے قابل ہونا اور



ان کا ذخیرہ ہونے کے لائق ہونا یہ دونوں شرطیں معتبر ہیں، لہذا جن اشیاء کو ماپا تو لانا نہ جاسکے یا انہیں ذخیرہ نہ کیا جاسکے ان میں زکاۃ بھی نہیں ہے۔ رسول اللہ صلی اللہ علیہ وسلم اور آپ کے خلفاء نے ایسی ہی اشیاء کو نظر انداز کر دیا تھا، حالانکہ انہیں وہاں لویا اور کاشت کیا جاتا تھا۔ امام احمد رحمۃ اللہ علیہ فرماتے ہیں: "کھیرا، ککڑی، پیاز، خوشبودار نباتات وغیرہ میں زکاۃ نہیں، البتہ انہیں فروخت کیا جائے اور ان کی قیمت پر ایک سال بیت جائے تو ان کی قیمت میں زکاۃ ہے۔" [16]

## نقدی مال میں زکاۃ کا بیان

جان لیجئے! نقدی مال سے مراد سونا، چاندی، کرنسی، سونے اور چاندی کے زیور، اور ان سے بنے ہوئے برتن وغیرہ ہیں۔

(1)۔ سونے، چاندی میں زکاۃ کی فرضیت کتاب و سنت اور اجماع سے ثابت ہے۔ اللہ تعالیٰ کا ارشاد ہے:

وَالَّذِينَ يَكْتُمُونَ الذَّهَبَ وَالْفِضَّةَ وَلَا يَتَّقُونَ فِيهَا سَبِيلَ اللَّهِ فَبَشِّرْهُم بِعَذَابٍ أَلِيمٍ ۚ ۳۴ ... سورة التوبة

"اور جو لوگ سونے اور چاندی کا خزانہ رکھتے ہیں اور اللہ کی راہ میں خرچ نہیں کرتے، انہیں دردناک عذاب کی خبر پہنچا دیجئے۔" [17]

اس آیت مبارکہ میں اس شخص کے لیے سخت عذاب کی وعید ہے جو سونا اور چاندی رکھتے ہوئے ان سے زکاۃ نہیں نکالتا۔ صحیح بخاری اور صحیح مسلم میں روایت ہے:

"قال رسول الله صلى الله عليه وسلم ما من صاحب ذهب ولا فضة لا يؤذي منها شيئا الا اذانا نائم الا اذا كان يؤم القباية فطغت له صفائح من نار"

"ہر وہ شخص جو سونے چاندی کا مالک ہے اور ان کا حق (زکاۃ) ادا نہیں کرتا قیامت کے دن اس کے لیے اسی سونے چاندی سے آگ کے تختے بنا دیے جائیں گے۔" [18]

ائمہ کرام کا اس پر اتفاق ہے کہ آیت مذکورہ میں کلمہ "کنز" سے مراد وہ مال ہے جو زکاۃ کے نصاب کو پہنچ جائے لیکن اس میں زکاۃ ادا نہ کی جائے۔ اگر اس میں سے زکاۃ ادا کر دی جائے تو وہ "کنز" نہیں ہے۔ اور "کنز" کے لغوی معنی ہیں ہر وہ شے جس کو جمع کیا گیا ہو، خواہ زمین کے اندر جمع ہو یا باہر۔

(2)۔ جب سونا کم از کم بیس مثقال (ساڑھے سات تولے) ہو اور چاندی دو سو اسلامی درہم (ساڑھے باون تولے) ہو تو ان میں چالیسواں حصہ زکاۃ ہے۔ یہ سونا، چاندی سکے کی صورت میں ہو یا اس کے علاوہ کسی اور شکل میں ہو۔

سیدنا عبد اللہ بن عمر رضی اللہ تعالیٰ عنہ اور سیدہ عائشہ رضی اللہ تعالیٰ عنہا سے روایت ہے:

"كان يأخذ من كل عشرين ديناراً فضة نصف دينار"

"رسول اللہ صلی اللہ علیہ وسلم ہر بیس یا بیس سے زائد دینار میں سے نصف دینار زکاۃ لیا کرتے تھے۔" [19]

سیدنا انس رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا:

"وفي الزكاة ربع الفضة"

"خالص چاندی میں چالیسواں حصہ زکاۃ ہے۔" [20]



سعودی عرب کی کرنسی بنیہ (گنتی) کے مطابق سونے کا نصاب 11.143 گنتی ہے جبکہ سعودی عرب کی کرنسی ریال کے حساب سے چاندی کا نصاب پچھن ریال یا اس کی قیمت کے برابر چاندی ہے۔ سونا یا چاندی مقرر نصاب تک یا اس سے زیادہ ہو تو اس میں سے چالیسواں حصہ زکاۃ ہے۔

[1]- البقرة: 267-

[2]- التوبة 9/34-

[3]- صحیح مسلم الزکاۃ باب لیس فیما دون خمسۃ اوسق صدقۃ حدیث 979-

[4]- صحیح البخاری الزکاۃ باب العشر فیما یستقی من ماء السماء والماء الجاری حدیث 1483-

[5]- صحیح البخاری الزکاۃ باب ما دوی زکاۃہ فلیس بکثر حدیث 1405- صحیح مسلم الزکاۃ باب لیس فیما دون خمسۃ اوسق صدقۃ حدیث 979-

[6]- صحیح البخاری الزکاۃ باب العشر فیما یستقی من ماء السماء والماء الجاری حدیث 1483-

[7]- صحیح مسلم الزکاۃ باب ما فیہ العشر اونسف العشر حدیث 981-

[8]- صحیح البخاری الزکاۃ باب العشر فیما یستقی من ماء السماء والماء الجاری حدیث 1483-

[9]- صحیح مسلم الزکاۃ باب ما فیہ العشر اونسف العشر حدیث 981-

[10]- البقرة: 267-

[11]- صحیح البخاری الزکاۃ باب فی الرکاز الخمس حدیث 1499 و صحیح مسلم الحد و دباب جرح العجماء والمعدن والبشر جبار حدیث 1710-

[12]- ایسے مال کا ایک سال تک اعلان عام کیا جائے، اگر مالک آجائے تو اسے واپس کر دیا جائے، ورنہ اٹھانے والا اسے اپنے مصرف میں لاسکتا ہے۔ (صارم)

[13]- البقرة 2/267-

[14]- الانعام 7/141-

[15]- (ضعیف) سنن الدارقطنی الزکاۃ باب لیس فی النخضوات صدقۃ 2/94 حدیث 1890 و تلخیص البحر باب زکاۃ المعشرات 2/165-

[16]- المغنی والشرح الکبیر 2/548-

[17]- التوبة 9/34-

[18]- صحیح مسلم الزکاۃ باب اثم مانع الزکاۃ حدیث 987-

[19]- سنن ابن ماجہ الزکاۃ باب زکاۃ الورق والذهب حدیث 1791-



[20]۔ صحیح البخاری الزکاة باب زکاة النعم حدیث 1454۔

حدیثا عمادی والتدرا علم بالصواب

## قرآن و حدیث کی روشنی میں فقہی احکام و مسائل

زکوٰۃ کے مسائل : جلد 01 : صفحہ 286